

03 05 2026

6 45

ஞாயிற்றுக்கிழமை

காலை

தலைப்புச் செய்திகள்

1. போர்க்களம் மட்டுமின்றி பேரிடர் காலங்களில் மக்களுக்கு உதவிகளை வழங்குவதிலும் பாதுகாப்பு படையினரின் சேவை மன்பான்மை போற்றத்தக்கது என்று அத்துறைக்கான அமைச்சர் திரு. ராஜ்நாத் சிங் தெரிவித்துள்ளார்.

2. தமிழக சட்டப்பேரவை தேர்தலில் பதிவான வாக்குகளை எண்ணுவதற்கான அனைத்து ஏற்பாடுகளும் தயார் நிலையில் உள்ளதாக தேர்தல் ஆணையம் தெரிவித்துள்ளது.

3. வாக்கு எண்ணிக்கை சுமுகமாகவும், வெளிப்படையாகவும் நடைபெறுவதை உறுதி செய்யும் வகையில் நடவடிக்கைகள் மேற்கொள்ளப்பட்டுள்ளதாக மாநில தலைமைத் தேர்தல் அதிகாரி திருமதி அர்ச்சனா பட்நாயக் தெரிவித்துள்ளார்.

4. தமிழகத்தில் அடுத்த இரண்டு நாட்களுக்கு, ஒருசில இடங்களில் மிதமான மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

5. ஐ.பி.எல். கிரிக்கெட் போட்டியில், சென்னை அணி 8 விக்ெட் வித்தியாசத்தில் மும்பை அணியை வென்றது.

--- இனி விரிவான செய்திகள் ---

<<<<>>>>

போர்க்களத்தில் மட்டுமின்றி பேரிடர் காலங்களில் மக்களுக்கு உதவிகளை வழங்குவதிலும் ஆயுதப் படையினரின் சேவை மனப்பான்மை போற்றத்தக்கது என்று பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.

ஆபரேஷன் சிந்தூர் நடவடிக்கை மேற்கொள்ளப்பட்டு ஓராண்டு நிறைவடைவதையொட்டி புதுதில்லியில் ஏற்பாடு செய்யப்பட்டிருந்த நிகழ்ச்சியில் கலந்துகொண்டு அவர் பேசினார்.

இந்த நடவடிக்கை ராணுவ வீரர்களின் ஒப்பிட முடியாத துணிச்சலை எடுத்துக்காட்டுவதாக உள்ளது என்று அவர் குறிப்பிட்டார்.

பாதுகாப்பு படையினரின் அர்ப்பணிப்பு மிக்க சேவை மற்றும் நாட்டுப் பற்று ஆகியவை தேசமே முதன்மையானது என்ற கொள்கைக்கு உதாரணமாக திகழ்கிறது என்றும் திரு. ராஜ்நாத் சிங் கூறினார்.

<<<<>>>>

தமிழக சட்டப்பேரவைத் தேர்தலில் பதிவான வாக்குகள் எண்ணும் பணிக்கான அனைத்து ஏற்பாடுகளும் தயார் நிலையில் உள்ளதாக மாநிலத்து தலைமைத் தேர்தல் அதிகாரி திருமதி அர்ச்சனா பட்நாயக் தெரிவித்துள்ளார்.

இதுதொடர்பாக அவர் வெளியிட்டுள்ள செய்திக்குறிப்பில், மாநிலம் முழுவதிலும் மொத்தம் 62 வாக்கு எண்ணிக்கை மையங்களில் நாளை காலை 8 மணிக்கு தபால் வாக்குகள் எண்ணும் பணி தொடங்கும் என்றும், அதனைத் தொடர்ந்து, காலை 8.30 மணிக்கு மின்னணு வாக்குப்பதிவு எந்திரங்களில் பதிவான வாக்குகள் எண்ணப்படும் என்றும் மாநில தேர்தல் அதிகாரி வெளியிட்டுள்ள செய்திக்குறிப்பு தெரிவிக்கிறது.

வாக்கு எண்ணும் பணிகள் தேர்தல் நடத்தும் அலுவலர்கள் மற்றும் உதவித் அலுவலர்கள் உதவியுடன் மேற்கொள்ளப்படும் என்று அதில் தெரிவிக்கப்பட்டுள்ளது.

வாக்கு எண்ணும் பணிக்காக மொத்தம் 10 ஆயிரத்து 545 பணியாளர்கள் ஈடுபடுத்தப்படவுள்ளனர்.

வாக்கு எண்ணிக்கை வெளிப்படையாகவும், நேர்மையாகவும் நடைபெறுவதை உறுதி செய்யும் வகையில் 4 ஆயிரத்து 624 நுண் பார்வையாளர்கள் நியமிக்கப்பட்டுள்ளனர்.

வாக்கு எண்ணிக்கையை மேற்பார்வையிடுவதற்காக ஒவ்வொரு சட்டப்பேரவைத் தொகுதிக்கும் தலா ஒருவர் என 234 பார்வையாளர்களைத் தேர்தல் ஆணையம் நியமித்துள்ளது.

வாக்கு எண்ணிக்கை எவ்வித இடையூறும் இன்றி நேர்மையாக நடைபெறுவதை உறுதிசெய்யும் வகையில் அனைத்து மையங்களிலும் மூன்றடுக்கு பாதுகாப்பு ஏற்பாடுகள் செய்யப்பட்டுள்ளன.

வாக்கு எண்ணும் மையங்களில் அங்கீகரிக்கப்பட்ட நபர்களுக்கு மட்டுமே அனுமதி அளிக்கப்படும் என்று தெரிவிக்கப்பட்டுள்ளது.

அவர்களது அடையாள சான்றுகளை சரிபார்க்கவும், முறையான உடல் பரிசோதனை செய்வதற்கும் நுழைவு வாய்க்களில் போதிய காவல் துறையினர் பணியில் ஈடுபடுத்தப்படவுள்ளனர்.

பாதுகாப்பு பணிகளில் மாநில மாநில ஆயுதப் படையினரும் ஈடுபடுத்தப்பட்டுள்ளனர்.

வாக்கு எண்ணும் மையங்களில் அலைபேசி மற்றும் பிற தகவல் தொடர்பு சாதனங்களைப் பயன்படுத்துவதற்காக ஒதுக்கப்பட்ட இடங்களில் மட்டுமே அனுமதி வழங்கப்படும் என்று தெரிக்கப்பட்டுள்ளது.

பாதுகாப்பை வலுப்படுத்தும் வகையில் கூடுதலாக மத்திய ஆயுதக் காவல் படையின் 65 கம்பெனிகள் பணியமர்த்தப்பட்டுள்ளனர்.

ECINET செயலி வாயிலாக, QR குறியீட்டுடன் கூடிய புகைப்பட அடையாள அட்டை வைத்துள்ள நபர்களுக்கு மட்டுமே வாக்கு எண்ணிக்கை மையங்களில் அனுமதி அளிக்கப்படும் என்ற நடைமுறை முதல்முறையாக அறிமுகப்படுத்தப்பட்டுள்ளது.

தேர்தல் முடிவுகளை ஒவ்வொரு சுற்றின் முடிவில் உடனுக்குடன் அந்தந்த மையங்களில் சம்பந்தப்பட்ட தேர்தல் நடத்தும் அலுவலரால் அறிவிக்கப்படுவதுடன், தேர்தல் ஆணையத்தின் ECINET செயலியிலும், results.eci.gov.in என்ற இணையதளத்திலும் பதிவேற்றம் செய்யப்படும் என்றும் அந்த செய்திக்குறிப்பு தெரிவிக்கிறது.

<<<<>>>>

நித்தி ஆயோக்கின் முழுநேர உறுப்பினர்களாக

நியமிக்கப்பட்டுள்ள டாக்டர் ஆர் பாலசுப்ரமணியன் மற்றும் டாக்டர் ஆர். ஜோரம் அனியா ஆகியோருக்குப் பிரதமர் திரு நரேந்திர மோடி வாழ்த்து தெரிவித்துள்ளார்.

இது குறித்து சமூக வலைதளத்தில் அவர் விடுத்துள்ள செய்தியில், பல்வேறு பிரச்சனைகள் தொடர்பான புரிதல்கள் மற்றும் அவர்களது அனுபவம் நிதிசார் கொள்கைகளை வகுப்பதில் வலு சேர்ப்பதாக அமையும் என்று குறிப்பிட்டுள்ளார்.

அனைத்து துறைகளிலும் வளர்ச்சி மற்றும் புதுமைக் கண்டுபிடிப்புகளை ஊக்குவிப்பதில் அவர்களது பங்களிப்பு பெரிதும் உதவிடும் என்று பிரதமர் கூறியுள்ளார்.

அவர்களது ஆக்கபூர்வமான செயல்பாடுகளுக்கு தாம் வாழ்த்து தெரிவித்துக் கொள்வதாக பிரதமர் தெரிவித்துள்ளார்.

<<<<>>>>

தென்காசி மாவட்டம் மேற்குத்தொடர்ச்சி மலைப் பகுதியில் அமைந்துள்ள குற்றாலத்தின் மையப் பகுதியில் பிரசித்தி பெற்ற பழமைவாய்ந்த செண்பகாதேவி அம்மன் திருக்கோவில் உள்ளது.

இந்த திருக்கோவிலில் ஆண்டுதோறும் சித்ராபௌர்ணமி

தினத்திற்கு மறுநாள் சிறப்பு பூஜைகள் மற்றும் வழிபாடு நடத்தப்பட்டு வருவதாக எமது செய்தியாளர் தெரிவிக்கிறார்.

(Voice Byte — Senthil — 47 Sec)

<<<<>>>>

திண்டுக்கல் மாவட்டத்தில் நிலவி வரும் கடும் கோடை வெப்பம் காரணமாக எலுமிச்சை பழத்தின் விளைச்சல் குறைந்துள்ளது.

இதன் காரணமாக எலுமிச்சையின் விலை உயர்ந்துள்ளதாக எமது செய்தியாளர் தெரிவிக்கிறார்.

(Voice Byte — Rajasekar — 40 Sec)

<<<<>>>>

வளிமண்டல காற்றழுத்த தாழ்வு நிலை காரணமாக, தமிழகத்தில் அடுத்த இரண்டு நாட்களுக்கு, ஒருசில இடங்களில், இடி மின்னலுடன் கூடிய மிதமான மழைக்கு வாய்ப்புள்ளது என்று சென்னை வானிலை ஆய்வு மையம் தெரிவித்துள்ளது.

நீலகிரி, கோவை, திருப்பூர், தேனி, திண்டுக்கல், ஈரோடு, சேலம், நாமக்கல் ஆகிய 8 மாவட்டங்களில், ஓரிரு இடங்களில் பலத்த

காற்றுடன் கூடிய கனமழை பெய்யக்கூடும் என்று அந்த மையம் கூறியுள்ளது.

சென்னையைப் பொறுத்தவரை வானம் ஓரளவு மேகமூட்டத்துடன் காணப்படும் என்றும், அதிகபட்ச வெப்பநிலை 39 டிகிரி செல்சியஸ் முதல் 40 டிகிரி செல்சியஸாக இருக்கும் என்று வானிலை மையம் தெரிவித்துள்ளது.

இந்நிலையில் திருவண்ணாமலை மாவட்டம் ஆரணி மற்றும் அதன் சுற்று வட்டார பகுதிகளில், நேற்று பலத்த காற்றுடன் கூடிய கனமழை பெய்ததன் காரணமாக, மரங்கள்,மின் கம்பங்கள் சாய்ந்து போக்குவரத்து கடுமையாக பாதிக்கப்பட்டதாக எமது செய்தியாளர் தெரிவிக்கிறார்.

<<<<>>>>

இருவரிச் செய்திகள்

குறைந்த கட்டணத்துடன் கூடிய விமான சேவை தொடங்கப்பட்டுள்ளதாக அமெரிக்காவின் Spirit விமான நிறுவனம் அறிவித்துள்ளது.

ஜெர்மனியில் உள்ள பெருமளவிலான அமெரிக்கப் படைகள் விலக்கிக்கொள்ளப்படும் என்று அமெரிக்க அதிபர் திரு. டோனல்ட் ட்ரம்ப் தெரிவித்துள்ளார்.

தெற்கு லெபனானில் இஸ்ரேல் விமானப்படை நடத்திய தாக்குதலில் 4 பெண்கள், ஒரு குழந்தை உட்பட 13 பேர் உயிரிழந்தனர்.

ரிசர்வ் வங்கியின் துணை ஆளுநராக திரு. ரோஹித் ஜெயின் நியமிக்கப்பட்டுள்ளார்.

திரிபுரா தலைநகர் அகர்தலாவில் அம்மாநில முதலமைச்சர் டாக்டர் மாணிக் சாஹா தலைமையில் நகர்ப்புற மேம்பாடு மற்றும் நகர்ப்புற உள்ளாட்சி அமைப்புகளின் ஆய்வுக் கூட்டம் நேற்று நடைபெற்றது.

தேர்தல்களின் போது பல்வேறு இடங்களில் சுவரொட்டிகள் மற்றும்
பேனர்களை சட்டவிரோதமாக அமைப்பவர்கள் மீது கடும்
நடவடிக்கை எடுக்கப்படும் என்று ஹரியானா மாநில தேர்தல்
ஆணையம் தெரிவித்துள்ளது.

வாக்கு எண்ணிக்கையின்போது பாதுகாப்பை உறுதி செய்யும்
வகையில் திருப்பத்தூர், தருமபுரி, ஈரோடு மாவட்டங்களில்
காவல்துறையினர் சார்பில் கொடி அணிவகுப்பு நடத்தப்பட்டது.

அரியலூர் மாவட்டம் மலத்தான்குளம் கிராத்தைச் சேர்ந்த ஒருவர்
மின்னல் தாக்கி உயிரிழந்தார்.

திருவண்ணாமலையில் உள்ள கிரிவலப் பாதையில் உணவுக்காக
வனப்பகுதியில் இருந்து வரும் மான், மயில் போன்ற
வனவிலங்குகளுக்கு பக்தர்கள் உணவளித்து வருகின்றனர்.

தூத்துக்குடி மாவட்டம் கோவில்பட்டி புனித சூசையப்பர் ஆலய
திருவிழாவில் மதநல்லிணக்கத்தை வலியுறுத்தி புனித தேர்ப்பவனி
நடைபெற்றது.

தேனி மாவட்டம் கம்பம் அருகே வயல் வெளியில்
மேய்ச்சலுக்காக சென்ற 2 மாடுகள் மின்சாரம் தாக்கி உயிரிழந்தன.

விளையாட்டுச் செய்திகள்

ஐ.பி.எல். கிரிக்கெட் போட்டியில், சென்னை அணி 8 விக்கெட்
வித்தியாசத்தில் மும்பை அணியை வென்றது.

சென்னையில் நேற்றிரவு நடைபெற்ற இப்போட்டியில், முதலில்
ஆடிய மும்பை அணி, நிர்ணயிக்கப்பட்ட 20 ஓவரில் 7 விக்கெட்
இழப்புக்கு 159 ரன் எடுத்தது.

இதனையடுத்து 160 ரன் எடுத்தால் வெற்றி என்ற இலக்குடன்
களமிறங்கிய சென்னை அணி 18 புள்ளி ஒரு ஓவரில் 2 விக்கெட்
இழப்புக்கு 160 ரன் எடுத்தது.

இன்று நடைபெறும் போட்டியில், ஹைதராபாத் அணி, கொல்கத்தா அணியை எதிர்கொள்கிறது.

ஹைதராபாத்தில் இப்போட்டி பிற்பகல் 3.30 மணிக்குத் தொடங்குகிறது.

மற்றொரு போட்டியில், குஜராத் அணி, பஞ்சாப் அணியை எதிர்கொள்கிறது.

ஆமதாபாத்தில் இப்போட்டி இன்றிரவு 7.30 மணிக்குத் தொடங்குகிறது.

தாமஸ் கோப்பை பேட்மிண்டன் போட்டியில் இந்தியா வெண்கலப் பதக்கம் வென்றுள்ளது.

டென்மார்க்கில் நேற்று நடைபெற்ற அரையிறுதி ஆட்டத்தில் ஃபிரான்ஸ் 3-0 என்ற ஆட்டக் கணக்கில் இந்தியாவை வென்றது.

ஐ.எஸ்.எல். கால்பந்து போட்டியில், குவஹாத்தியில் நேற்று நடைபெற்ற ஆட்டத்தில், ஒருங்கிணைந்த வடகிழக்கு அணி 3-2 என்ற கோல் கணக்கில் காசி அணியை வென்றது.

ஐதராபாத்தில் நடைபெற்ற தில்லி - பஞ்சாப்
அணிகளுக்கிடையேயான மற்றொரு ஆட்டம், கோல் எதுவுமின்றி
டிராவில் முடிவடைந்தது.

<<<<The End>>>>